

አኼባ ሐለፍትን ወክልትን ማህበረሰባት ዝተሳተፍዎ
ኣብ ከተማ ፍራንክፊርት ተቓኒዑ።

ብዕለት 05.10.2019 ህዝባውን ኮማውን ጉዳያት ብዘዳለዎ መደብ ካብ 21 ከተማታት ጀርመን ተወኪሎም ዝመጹኡ ሐለፍትን ወክልትን ማህበረሰባት ዝተሳተፍዎ ዕዉት ኣኼባ ኣብ ከተማ ፍራንክፊርት ተቓኒዑ።

ሓላፊ ህዝባዊ ኮማውን ጉዳያት ኣቶ ካሕሳይ ተወልደ ከምዚ ዝኣመሰሰ ንኩለን ሃገራውያን ማህበራት ኮም ዘጠቓልል ኣኼባ ብጀርመን ደረጃ ድሕሪ ነዊሕ ብኩራት ይካየድ ስለዘሎ ኣገዳስነቱ ልዑል ምዃኑ ብምጥቃስ፡ ማህበራት ኤርትራዊ ኮም ብጀርመን ደረጃ ጥርፍፊኦን ኣሓይለን፡ ኣብ ነሓድሕድ ተመክሮታት እንዳተለዋወጣን እንዳተማላላኦን ክሰርሕ ኣዘኻኺሩ። በዚ ኣግጣሚ ድማ ኣቶ ካሕሳይ ኣብ ህሉው ኩነታት ሃገርን እውይናዊ ምዕባሌን መብሪ ብሕሪ ምሃብ ንተሳተፍቲ ኣኼባ ነሓድሕዶም ብምልላይ ናይቲ ዕለት ትሕዝቶ ፕሮግራም ሓበረ።

ሓላፊ ህዝባዊ ዲፕሎማሲ ኣቶ ተኸሉ ለባሲ ብወገኑ ኣብ ዘቕረበ ቃል ኤምባሲ ሃገረ ኤርትራ፡ ተራ ኮማዊ ማህበራት ካብ መፋርቕ ሰማንያታት ክሳብ ሕጂ ብምዝካር፡ ኣብዚ ዘለናዮ መድረኽ እውን ቀዳምነታትና ሰሪዕና ዜጋታትና ኣብ ህንጻ ሃገር ብምኽርን ሓሳባትን፡ ብወፍሪን ሞያን፡ ኣበርክትኦም ምሕያል ፣ ነዚ ዓርምሽሻዊ ዕላማ ንምዕዋቱ ዜጋታትና ብዝሰፈሐ ምጥርናፍ፡ ማህበራዊ ምትእስሳርም ምሕያል፡ ባህላዊ ደረጃእም ምብራኽ፡ መንእሰያትና ኣብ ዲያስፖራ ኣፍረይትን ብሞያ ዝግጠቑን ምግባርን ምስ ሕብረተ-ሰብ ጀርመን ዝወሃሃዱሉን ብሰላምን ንሕገ ብምምዕዛዝ ዝነብሩሉን ፡ ህጻናትና መንነቶም ዝፈልጡሉን ዘሕይልሉን መደባት ምስራዕን ካልእን፡ ብዕቱብነት ሒዝና ክንሰርሓሉ ዝግባኣና መድረኻዊ ዕማም ስለዝኾነ፡ ነዚ ንምዕዋት እዚ ኣኼባ እዚ ነዚ መድረኽ ዝበቐዕን ንቕድሚት ዝጠመተን ውጥን-ትግባረ ክሕንጽጽ ተላብዩ።

ኣብዚ ኣኼባ እዚ ኣብ-መንበር ሃገራዊ ሽማግሌ ጀርመን ዶክተር ተስፋይ ዓብለሎም ኣብ ዛሃቦ ቃል ብስም ሃ/ሽማግሌ ጀርመን ቦቲ ማህበረሰባት ኣብ ዕለታዊ መደባት ሃገራዊ ሽማግሌ ዘበርክትኦ ደገፋት ምስጋና ኣቕረበ። ብምቕጻል ዶር ተስፋይ ማህበረሰባት ማዕረ ኩሉ ውዳቤታት ንጥርፍፊ ህዝቢ ኤርትራ ኣብ ዲያስፖራ ንምሕያል ሃገራዊ መኸተን ምዕቃብ ኤርትራዊ ባህላን ዓቢ ተራ ዘለወን ምዃነን ብድሕሪ ዝገለጸ ዶር ተስፋይ ፣ ኣብ ቀጻሊ መሰርሕ ሃገራዊ ሽማግሌ ንምሕያሉ እጃመን ክበርክታ ዓቢ ትጽቢት ከምዝግበርለን ኣመልከተ። ዶር ተስፋይ ፡ ናይቲ ዕለት ዓውደ ዘተ ዕዉት ንኸኸውን ጽቡቕ ምንዮቱ ገለጸ።

ኣብ ዝቕጸለ ዛዕባ፡ ብኣባል ህዝባውን ኮማውን ጉዳያት ኣቶ ፍጹም ሳህለ፡ ንኣቃውማን ንተልእኾን ማህበረሰባት ዝምልከት መበገሲ ሓሳብ ድሕሪ ምቕራብ፡ መድረኽ፡ ገምጋምን ተመክሮ ምልውዋጥን ኣብ ዝበል ዛዕባ፡ ንህልው ኩነታት ማህበረሰባትና ብዕምቕት ዘትዩ። እውታውን ኣሉታውን ኩነታት ማህበረሰባት ድሕሪ ምንጻር፡ ንዘሎ ደምግራፍያዊ ለውጢ ብምግንዛብ፡ ነዚ መድረኽ ብዝበቐዕ ምትዕርራይ ክገበርን ምስ ሃገራዊ ሽማግሌ ብምውህሃድ ሓደ ርድ-ማፕ ክዳሎን ምርድዳእ ተገይሩ።

ተሳተፍቲ ኣብቲ ዝቕረበ ጽሑፍን ኣብ ሕሉፍ ዝነበረ ኣሰራርሓ ውዳቤታት ኣወንታዊን ኣሉታውን ወገናቱ ብዕምቕት ተንተኑ ። ምዕባሊታት ዝዕቕቡን ዘደንፍዕን ጽገናታት ንምክያድ፡ ውሁድ ኮማዊ ሓይሊ ንምፍጣር ከምኡ'ውን ንብድህታት ህንጻት ሃገር ብንቕሕን ንጡፍን ተሳተፎ ንምግጣም ዘኸለል ኣገባብ ኣሰራርሓ ንምትእትታው ብሰፊሑ ዘተዩ።

ኣብ መወዳእታ ኣብቲ ብደረጃ ጀርመን ቆይሙ ዘሎ ሃገራዊ ሽማግሌ ቀጥታዊ ውክልና ማህበረሰባት ንምርግጋጽን፡ ንሓለፍቲ ማህበረሰባት ብምዕዳም ናይገምጋምን ተመክሮ ምልውዋጥን መድረኽ እተዳሉ፡ ብሰለስተ ኣባላት ዝቕመት ግዚያዊት ኣካያዲት ሽማግሌ ብምምራጽ ኣኼባ ተዛዘመ።

ዕዉት ንሕፋሽ
ኣቕራቢ ዜና - ሓድሽ ጐይትኦም